

శ్రీ శారదా భుజంగ ప్రయాతాష్టకం

సువక్షోజకుంభాం సుధాపూర్ణకుంభాం
 ప్రసాదావలంబాం ప్రపుణ్యావలంబామ్ |
 సదాస్యేందుబింబాం సదానోష్ఠబింబాం
 భజే శారదాంబామజస్రం మదంబామ్ ||

1

కటాక్షే దయాద్రాం కరే జ్ఞానముద్రాం
 కలాభిర్వినిద్రాం కలాపైః సుభద్రామ్ |
 పురస్తీం వినిద్రాం పురస్తుంగభద్రాం
 భజే శారదాంబామజస్రం మదంబామ్ ||

2

లలామాంకఫాలాం లసద్గానలోలాం
 స్వభక్తైకపాలాం యశఃశ్రీకపోలామ్ |
 కరే త్వక్షమాలాం కనత్ప్రత్నలోలాం
 భజే శారదాంబామజస్రం మదంబామ్ ||

3

సుసీమంతవేణీం దృశా నిర్జితైణీం
 రమత్కీరవాణీం నమద్వజపాణీమ్ |
 సుధామంథరాస్యాం ముదా చింత్యవేణీం
 భజే శారదాంబామజస్రం మదంబామ్ ||

4

సుశాంతాం సుదేహాం దృగన్తే కచాంతాం
 లసత్సల్లతాంగీమనంతామచిన్త్యామ్ ।
 స్మృతాం తాపసైః సర్గపూర్వస్థితాం తాం
 భజే శారదాంబామజస్రం మదంబామ్ ॥

5

కురంగే తురంగే మృగేంద్రే ఖగేంద్రే
 మరాళే మదేభే మహోక్షేఽధిరూఢామ్ ।
 మహత్యాం నవమ్యాం సదా సామరూపాం
 భజే శారదాంబామజస్రం మదంబామ్ ॥

6

జ్వలత్కాంతివహ్నిం జగన్మోహనాంగీం
 భజే మానసాంభోజ సుభ్రాంతభృంగీమ్ ।
 నిజస్తోత్రసంగీతనృత్యప్రభాంగీమ్
 భజే శారదాంబామజస్రం మదంబామ్ ॥

7

భవాంభోజనేత్రాజసంపూజ్యమానాం
 లసన్మందహాసప్రభావక్త్రచిహ్నమ్ ।
 చలచ్ఛంచలచారూతాటంకకర్ణాం
 భజే శారదాంబామజస్రం మదంబామ్ ॥

8

॥ ఇతి శ్రీమచ్చక్కరభగవతః కృతౌ శ్రీ శారదా భుజంగ ప్రయాతాష్టకం సంపూర్ణమ్ ॥